veda saara shiva stotram 


j| shree:|| 

|| atha veda saara shiva stotram || 

pashoonaam patim paapa naasham paresham 
gajendrasya kruttim vasaanam vareNyam | 
jaTaajooTa madhye sphuragdaanga vaarim 
mahaadevam ekam smaraami smaraami || 1 || 

mahesham suresham suraaraati naasham 
vibhum vishva naatham vibhootyanga bhoosham | 
viroopaaksham indvarka vahni trinetram 
sadaananda meeDe prabhum pancha vaktram || 2 | 

gireesham gaNesham gale neela varNam 
gavendraadhi rooDham guNaateeta roopam | 
bhavam bhaasvaram bhasmanaa bhooshitaangam 
bhavaanee kalatram bhaje panchavaktram || 3 || 

shivaakaanta shambho shashaankaardha moule 
maheshaana shoolin jaTaajooTa dhaarin | 
tvameko jagad vyaapako vishvaroopa: 
praseeda praseeda prabho poorNaroopa || 4 || 

paraatmaanam ekam jagad beejam aadyam 
nireeham niraakaaram omkaara vedyam | 
yato jaayate paalyate yena vishvam 
tameesham bhaje leeyate yatra vishvam || 5 || 

na bhoomirna chaapo na vahnirna vaayu - 
rna chaakaashamaaste na tandraa na nidraa | 
na choshNam na sheetam na desho na vesho 
na yasyaasti moorti stri moortim tameeDe || 6 || 

ajam shaashvatam kaaraNam kaaraNaanaam 
shivam kevalam bhaasakam bhaasakaanaam | 
tureeyam tama: paaram aaadyanta heenam 
prapadye param paavanam dvaitaheenam || 7 || 

namaste namaste vibho vishva moorte 
namaste namaste chidaananda moorte | 
namaste namaste tapo yoga gamya 
namaste namaste shruti gyaana gamya || 8 || 


Veda Saara Shiva Stotram vl 
www.bharatiweb.com 


1 



prabho shoolapaaNe vibho vishvanaatha 
mahaadeva shambho mahesha trinetra | 
shivaakaanta shaanta smaraare puraare 
tvadanyo vareNyo na maanyo na gaNya: || 9 || 

shambho mahesha karuNaamaya shoolapaaNe 
goureepate pashupate pashupaasha naashin | 
kaasheepate karuNayaa jagadetadeka - 
stvamhamsi paasi vidadhaasi maheshvaro~si || 10 || 

tvatto jagadbhavati deva bhava smaraare 
tvayyeva tishThati jagan mruDa vishvanaatha | 
tvayyeva gacChati layam jagadetadeesha 
lingaatmake hara charaachara vishvaroopin || 1 1 || 

iti shreemat paramahamsa parivraajaka aachaaryasya 
shree govinda bhagavad poojya paada shishyasya 
shreemad shankara bhagavata: krutou 
veda saara shiva stotram sampoorNam || 

